

सूख वि. (तद्.) 1. सूखा 2. सूखने की क्रिया, भाव या अवस्था 3. शुष्क, नीरस, सूखा हुआ।

सूखना अ.क्रि. (तद्.) 1. किसी गीली वस्तु की नमी/आर्द्रता समाप्त हो जाना जलहीन या शुष्क हो जाना जैसे- गीले कपड़ों का धूप में सूख जाना 2. गर्मी के कारण किसी तालाब के पानी का समाप्त हो जाना जैसे- गर्मियों में तालाब सूख गया 3. जल के अभाव में पेड़-पौधों का सूख जाना या मर जाना जैसे- बारिश न होने से फसल सूख गई 4. भय, क्लान्ति अति श्रम के कारण कंठ, होंठ सूख जाना 5. ला.अर्थ. चिन्ता, भय, रोग के कारण शरीर दुर्बल हो जाना जैसे- वह बीमारी के कारण सूखकर काँटा हो गया।

सूखा वि. (तद्.) 1. शुष्क, जलहीन, निर्जल, आर्द्रता/नमी/रहित जैसे- सूखा तालाब, सूखा वस्त्र। 2. नीरस, रसहीन जैसे सूखे फल, सूखी सब्जी 3. स्नेह रहित, सूखा, निर्मोही जैसे- सूखा व्यवहार 4. कोरा जैसे-कोरा जबाव दिया, दो टूक जबाव दिया 5. वर्षारहित मौसम, सूखा मौसम 6. हरियाली से रहित जैसे- सूखे पत्ते, सूखे पेड़ 7. खिन्न, उदास, निरानंद जैसे सूखा चेहरा 8. दुर्बल, क्षीण जैसे- बीमारी से वह सूखकर काँटा हो गया 9. पिपासु, प्यासा-दौड़ते-दौड़ते उसका गला सूख गया है 10. दिखाने मात्र का, कोरा जैसे- वह कुछ करने वाला नहीं है खाली सूखा आश्वासन है 11. अनावृष्टि, अकाल जैसे- इस वर्ष सूखा पड़ गया 12. बच्चों का एक रोग जिसे सूखा रोग कहा जाता है यह कुपोषण, अल्प पोषण से उत्पन्न होता है 13. स्पष्ट रूप से मना करना-सूखा टाल देना।

सूखिम वि. (तद्.) सूक्ष्म, लघु, छोटा।

सूखी खाँसी स्त्री. (तद्.) ऐसी खाँसी जिसमें कफ या बलगम न निकलता हो।

सूखी खेती स्त्री. (तद्.) सिंचाई या जल रहित कृषि जिसमें रेगिस्तानी इलाकों में विशेष तकनीक से मिट्टी की नमी बनाए रखी जाती है और नाम मात्र के लिए पानी का उपयोग होता है।

सूखी-धुलाई स्त्री. (तद्.) वस्त्रों की बिना पानी के पेट्रोल आदि से धुलाई-सफाई dry cleaning

सूखी हँसी/मुस्कान स्त्री. (तद्.) दिखावटी या अवास्तविक हँसी।

सूच पुं. (तत्.) कुश का अंकुर, दर्भांकुर।

सूचक वि. (तत्.) 1. सूचना देने वाला, जताने या बताने वाला, भेद बताने वाला 2. पुं. दरजी, सीने वाला, सूई 3. चुगलखोर, भेदिया, शिक्षक, वर्णन करने वाला 4. नाटक का सूत्रधार 5. बुद्ध, सिद्ध 6. पिशाच 7. कुत्ता 8. कौआ 9. बिल्ली 10. सोरों धान 11. खल, दुष्ट।

सूचकांक पुं. (तत्.) (अर्थ.) अनाज, वस्तुओं आदि के संबंध में विभिन्न समयों पर होने वाले मूल्य उतार-चढ़ाव को बताने वाला अंक index number

सूचन पुं. (तत्.) 1. सूचित करना, जताना, जापन 2. छेदने की क्रिया 3. भेद खोलना, इशारे से बतलाना, वर्णन करना 4. जासूसी करना 5. चोट पहुँचाना, मार डालना।

सूचना स्त्री. (तत्.) 1. बताने, जताने या सूचित करने की क्रिया 2. विज्ञापन, इत्तिला, संकेत, अभिनय 3. हिंसा।

सूचना अधिकारी पुं. (तत्.) किसी राज्य, विभाग, संस्था आदिका वह अधिकारी जो जनता, मीडिया आदि को प्रमुख बातों/घटनाओं/ जानकारियों की सूचना देने के लिए प्राधिकृत हो।

सूचना कार्यालय पुं. (तत्.) किसी सरकारी विभाग/ संस्था/संस्थान का वह कार्यालय/केन्द्र जो अपने से संबंधित प्राधिकृत जानकारी या सूचना दे सके।

सूचना पत्र पुं. (तत्.) 1. किसी कार्यालय आदि का वह पत्र जिसमें सूचना आदि विशेष रूप से दी गई हो 2. विज्ञापन, इशतहार।

सूचना-पट्ट पुं. (तत्.) किसी कार्यालय/संस्था आदि का वह विशेष फलक/पटल/तख्ता आदि जिस पर कार्यालय आदि के द्वारा जारी/प्रसारित सूचनाएँ लिखी या लगाई जाती हैं।

सूचनालय पुं. (तत्.) किसी विभाग/संस्था/प्रतिष्ठान का वह कार्यालय जहाँ से आवश्यक प्रामाणिक सूचना (संगठन से संबंधित) प्राप्त की जा सके।